

# స్కూల్ పెట్టి చూడు !

విద్య వివారణ అలక్షణలని ప్రసంగాలస్తావే...  
ఆ విద్య వివారం చేస్తున్న రిసకేయం...



(తెరవెనుకనుండి: 'డానేషన్లు రద్దుచేయాలి! డానేషన్లు రద్దు చేయాలి' స్లోగన్స్)

విద్యామంత్రి : అగ్ సెక్రట్రీ - గదేదో లొల్లి జరుగుతోంది బయట! మళ్ళీ ఎవరి ధర్మానో ఏండ్ ? గాపని ఇంకెవర్నీ ? గది మన ఆప్టాజిషన్ వోళ్ళదే అయ్యుంటుంది ! నువ్వట్ల బయటికెళ్ళి ఆ లొల్లి ఎవరు జేస్తుండ్రో జూసిరా.

(సెక్రటరీ బయటికి వెళ్ళి - తొంగి చూసి - మళ్ళీ వచ్చి)

- సెక్రటరీ : వాళ్ళంతా కాలేజీ స్టూడెంట్స్ వున్నట్టున్నారు సార్! మీరు విద్యా మంత్రి కదా... ప్రైవేట్ స్కూళ్ళలో డొనేషన్లు రద్దుచేయాలి - విద్యావ్యాపారం అరికట్టాలి అంటూ మన సెక్రటరీయట్ ముందు స్టోగన్స్ ఇస్తున్నారు !
- విద్యామంత్రి : ఏదేండ్ ఇద్యా యాపారమా ? అంటే అదేం యాపారం అస్సెంటూ ! పేరు కొత్తగుంది !
- అసిస్టెంట్ : స్కూల్ పెట్టి - తద్వారా వచ్చే లాభాలతో సొంతిళ్ళు కట్టుకో వడం, పర్సనల్ ప్రాపర్టీస్ పెంచుకోవడం !
- విద్యామంత్రి : గదేం యాపారమో.... గదెట్ల జేస్తరో కొంచెం ఇవరంగా సెప్పండి అస్సెంటూ ! గా యాపారం కోసం కాలేజీ పోరగాల్లు గంత లొల్లి పెడ్తున్నారంటే... గదేదో ఈ మంత్రి పదవి కన్నా మంచి లాభసాటిదై వుంటుంది ! అన్నట్టు నువ్వు నేనూ గల్పి ఓ స్కూల్ పెడై ఎట్లుంటుంది అస్సెంటూ ?
- అసిస్టెంటూ : పూర్వోపాధ్యక్షులలో నేనో స్కూల్ పెట్టి ఆ బాధలు పడలేక ఆ స్కూల్ ఎత్తేసి ఈ ఉద్యోగానికి వచ్చాను సార్ !
- విద్యామంత్రి : ఏదో సదూకున్నోడివి కదా అని నిన్ను అడిగాను! పోన్లే ఇంటర్ ఫేలైన మా బామ్మర్లికేదైనా పని జూపమని మా ఆవిడ ఒకటే సతాయిస్తోంది. వాడికి చెప్పిజూస్తూ ఇస్కూల్ పెట్టమని! అద్యరే అస్సెంటూ ఇస్కూల్ పెట్టాలంటే అదెట్ల పెట్టాల్సో తెల్సుకోవాలి గదా ! ఈ ప్రైవేట్ ఇస్కూల్లకి జీతాలు ఎవరిస్తరు? మన సర్కారేనా ?
- అసిస్టెంటూ : ఎయిడెడ్ ప్రైవేట్ స్కూల్స్ కి మన ప్రభుత్వమే జీతాలిస్తుంది సార్ ! అన్ ఎయిడెడ్ స్కూల్స్ కి మాత్రం ఇవ్వదు !
- విద్యామంత్రి : గట్టయితే... మరి ఆ అన్ ఎయిడెడ్ ఇస్కూల్ల లో పనిచేసే టీచర్లకి జీతాలు ఎవరిస్తరు ?
- అసిస్టెంట్ : వాళ్ళ మేనేజ్మెంట్ కమిటీ వాళ్ళు ! వాళ్ళు పిల్లల దగ్గర ఫీజులు వసూలు చేస్తారు. ఆ ఫీజుల్నే తిరిగి టీచర్లకు జీతాల రూపంలో ఇస్తారు.
- విద్యామంత్రి : మరి వాళ్ళు వసూలు చేసిన ఫీజునే టీచర్లకి జీతాలకి ఇస్తాండు గదా ! మరి ఈ డొనేషన్లు ఎందుకు తీసుకుంటున్నారా ?
- అసిస్టెంట్ : మరేనండీ! వాళ్ళు వసూలు చేస్తాన్న ఫీజులు చాలకేమోనండీ! ప్రతి సంవత్సరం స్కూలు అద్దెలు పెరుగుతున్నాయండీ ! ఎప్పటికప్పుడు సవరించే డియేల్లో టీచర్ల జీతాలు పెరుగు

తున్నాయండీ ! కానీ ఎప్పుడో పదేళ్ళ కిందట నిర్ణయించిన ఫీజు మాత్రం మనం పెంచలేదండీ ! దాంతో వాళ్ళు దొడ్డి దారిన వెళ్తున్నారండీ ! అదండీ సంగతి ! మరేమోనండీ - కొందరు స్కూల్ బిల్డింగ్ కట్టడానికి డొనేషన్లు తీసుకుంటున్నారని చెప్తారండీ- అసలు సంగతేమో నాకు తెలీదండీ !

విద్యామంత్రి : అసలు నన్నడిగితే ప్రైవేట్ ఇస్కూల్లన్నింటా ఫీజు కట్టకుండా వాళ్ళక్కూడా మనమే జీతాలిత్తామని జీవో పాస్ చేస్తే సరి.

సెక్రటరీ : క్షమించండి సార్ ! ఉచిత ప్రాథమిక విద్య పేర ఇప్పటికే కొన్ని వేల ప్రభుత్వ పాఠశాలలు తెరిచాం ! అందులో పని చేస్తాన్న టీచర్లకి జీతాలు చెల్లించడానికే ఉక్కిరి బిక్కిరవుతున్నాం ! ఆ భయంతోనే ఖాళీ అయిన టీచర్ పోస్టులను కొత్తవారితో భర్తీ చేయబ్బేదు ! ఎయిడెడ్ స్కూల్స్ టీచర్ల జీతాలే సకాలానికి చెల్లించ లేకపోతున్నాం. ఇక ఆన్ ఎయిడెడ్ స్కూల్ టీచర్లక్కూడా జీతాలిస్తూ కూర్చుంటే మన ఖజానా ఖాళీ అవుతుంది !

విద్యామంత్రి : (దిగులుగా) మరేం చేద్దామంటారూ ? ప్రైవేట్ ఇస్కూల్లోళ్ళకి ఇగ మనం ఎప్పటికీ జీతాలివ్వలేమన్నట్టే గదా ?

సెక్రటరీ : మన జనాభా ఈ రీతిగా పెరిగిపోతూ వుంటే - అది ఎప్పటికీ సాధ్యంకాదు మంత్రిగారూ ! పైగా రోజుకి నూటానలభై స్కూల్ల చొప్పున స్టాఫ్ సై తప్ప ఏటేటా పుట్టుకొస్తాన్న పిల్లలకి స్కూల్స్లో సీటు దొరకదని ఆ మధ్య పేపర్లో కూడా వచ్చింది! (బయట డొనేషన్లు రద్దు చేయాలి. డొనేషన్లు రద్దు చేయాలి... స్టాగ్నెంట్)

విద్యామంత్రి : బైట - మళ్ళా లొల్లి సురయింది. వాళ్ళకి ఏంజెప్పి పంపిడ్డాం సెక్రటరీ?

సెక్రటరీ : మీ కోరిక ప్రకారంగా డొనేషన్లు రద్దు చేస్తున్నాం అని చెప్తాం సార్ !

విద్యామంత్రి : డొనేషన్లు రద్దు చేస్తే ఇంక మన ఎజుకేషన్ డిపార్ట్మెంట్ కి సంబంధించిన తక్కింపులు ఇంకేం రావంటారా ?

సెక్రటరీ : రావు సార్ ! పైగా ఇంతవరకూ మన రాష్ట్రంలో ఎన్నో ప్రభుత్వాలు వచ్చాయి... వెళ్ళాయి ! ఎవరూ ఇంత ఆదర్శ వంతమైన చర్య తీసుకోలేదు కాబట్టి మనకి కీర్తికి కీర్తి లభిస్తుంది!

విద్యామంత్రి : (మీసం మీద చెయ్యేసి - గర్వంగా) గంతేనంటావా ?

గట్లయితే ఇంకేం... జల్లి డొనేషన్లు రద్దుచేస్తూ జీవ్ పాస్ చేయండి.

- సెక్రటరీ : అలాగే సార్ !
- అటెండర్ : అయ్యా - ఎవరో ప్రైవేట్ ఇన్సూర్స్ యూనియన్ ప్రెసిడెంటుట వచ్చిండు ! మీతో మాట్లాడమంటును !
- విద్యామంత్రి : సరే వంపించు !
- ప్రెసిడెంట్ : నమస్కారమండీ.
- విద్యామంత్రి : నమస్కారం ! కూకోండి - కూకోండి, ఏమిటి మీ తక్లిఫ్ ?
- ప్రెసిడెంట్ : డొనేషన్లు రద్దు చేస్తున్నారని విన్నాం ! చాలా సంతోషం ! కానీ ఎప్పుడో పెట్టిన స్కూలు ఫీజుని అలాగే వుంచారు !
- విద్యామంత్రి : దానివల్ల మీకొచ్చిన తక్లిఫ్ ఏమిటంట ?
- ప్రెసిడెంట్ : మా స్కూల్లో క్లాసికి ముప్పై మందిని తీసుకుంటున్నాం ! మీరేమో స్కూల్ ఫీజు నెలకి ముప్పై అంటున్నారు. ముప్పై ఇంటూ ముప్పై తొమ్మిదొందల రూపాయలు - అంటే - ఆ క్లాస్ ఆదాయం తొమ్మిదొందల రూపాయలు!
- విద్యామంత్రి : గా లెక్కల్తో మాకేంజేసేది ! ముందుగాల మీరొచ్చిన పనేందో సెప్పండి.
- ప్రెసిడెంట్ : మీరేమో ప్రైవేట్ స్కూల్స్లో పనిచేసే టీచర్లకి గవర్నమెంటు స్కేల్ ఇవ్వాలంటున్నారు ? మరి ప్రస్తుతం యస్టిబీటీ స్కేల్లో పనిచేసే టీచర్లకి రూల్స్ ప్రకారం నెలకి పద్దాల్గొందలివ్వాలి!
- విద్యామంత్రి : మీరు వసూలు చేస్తోన్న డబ్బుకి ఇంకా ఐదు వందల రూపాయలు తక్కువబడ్డాయి. గంతే కదా !
- ప్రెసిడెంట్ : ఇంకా ఇంతేనా సార్ ! మా స్కూల్ కేమో సొంత భవనం లేదు. ఒక్కో క్లాస్ రూంకి కనీసం మూడొందల రూపాయల రెంట్ వుంటుంది.
- విద్యామంత్రి : అయితే ఇంతకు ముందు జెప్పిన లెక్కల్లో ఐదు వందలు - ఇప్పుడు జెప్పిన ఇసాబ్లో - మరో మూడు వందలు - మొత్తం ఎనిమిది వందలు తక్కువ బడ్జాయన్నమాట - ఇస్కూల్ కి స్థలం కావాలని ఒక అప్లికేషన్ పెట్టుండి. నేనిప్పిస్తా !
- సెక్రటరీ : ఎన్నో గవర్నమెంట్ ఆఫీసులకే స్థలం లేక ఛస్తూంటే ఇంక ప్రైవేట్ స్కూల్స్కి మనం ఎక్కడ ఇప్పిస్తాం సార్ !
- విద్యామంత్రి : గట్లనా... గది నాకు తెల్వదు.... (ప్రెసిడెంట్ని చూస్తూ) సరే సరే ! మీ ఇసాబ్ చెప్పక పోతిరి ?
- విద్యామంత్రి : ఒక క్లాసికి ఒక టీచర్ సరిపోదు సార్ ! వాళ్ళకి లీజర్ వుండాలి

కదా ! ప్రతి మూడు క్లాసులకూ కనీసం నల్లరు టీచర్లుండాలి!  
ఆ లెక్కన ఆ మూడు క్లాసుల మధ్య మరో టీచర్ని అపా  
యింట్ చేయడానికి ఒక్కో క్లాస్ కి అదనంగా మరో  
నొల్కొందలు ఖర్చవుతుంది సార్ !

విద్యామంత్రి : అంటే ముందుగాల జెప్పిన ఇసాబ్ కి - ఈ నాల్గు వందలు  
కలిపితే - నెలకి పన్నెండు వందలు తక్కువ బడ్జెయన్నమాట!

ప్రెసిడెంట్ : అంతేనా సార్ ! ఫర్నిచర్, ఎగ్జామినేషన్, కరెంట్, ఫోన్, స్టేషనరీ,  
గేమ్స్, సైన్స్, నాన్ టీచింగ్ స్టాఫ్, మిసిలేనియస్ వగైరా...  
వగైరాలకి కలిపి ఎంత లేదన్నా మరో మూడొందలు అవసర  
మవుతాయి.

విద్యామంత్రి : (గుడ్లు తేలేస్తూ) అంటే ముందుగాల చెప్పిన ఇసాబ్ - గీ  
ఇసాబ్ రెండూ కలిపితే మొత్తం....

ప్రెసిడెంట్ : పదిహేను వందలు తక్కువ బడ్జెయి మంత్రి గారూ ! క్లాస్ కి  
ముపై మందిని లిమిట్ చేసి ప్రభుత్వ స్కేళ్ళు ఇవ్వాలంటే  
మేం నెలకి ముప్పై వసూలు చేస్తే సరిపోదు ! నెలకి ఎనభై  
రూపాయలు వసూలు చేయాలి ! అప్పుడే మా స్కూల్లో  
పనిచేసే టీచర్స్ కి సంతృప్తికరంగా జీతాలిస్తాం... మా  
విద్యార్థులకి అన్ని సౌకర్యాలూ కల్గిస్తాం సార్ !

విద్యామంత్రి : మీ మనసులో గినుంటి మంచి ఆలోచనంటే గట్లనే  
కానీండి! సెక్రెట్రీ - డొనేషన్లు రద్దుజేసినం కాబట్టి నెల ఫీజు  
ముప్పై నుండి ఎనభైకి పెంచుండి.

సెక్రటరీ : క్షమించండి సార్ మనం ఆ పని చేస్తే విద్యార్థులు తిరగబడ్డారు!  
కోరి కొరివితో తల గోక్కున్నట్టువుతుంది.

విద్యామంత్రి : ఇగో సెక్రెట్రీ - మనమా - వాళ్ళకు జీతాలు ఇవ్వక పోతిమి !  
వాళ్ళనా - తీసుకోవద్దంటిమి! ఇదేమన్నా న్యాయంగా  
వుండటయ్యా ? నువ్వేం జెప్పకుండ - నేను జెప్పినట్టు నెల  
ఫీజు 30 నుండి 80కి పెంచు !

సెక్రటరీ : మీ ఇష్టం సార్ !



విద్యామంత్రి : (చేర్లో రిలాక్స్ డ్గా చేరగిలబడి) సెక్రెట్రీ - ఇయ్యాల పేపర్లో  
ఏ సంగతులు రాసిన్లో సదివి ఇనిపించు.

సెక్రటరీ : (పేపర్ చదువుతూ) గవర్నమెంట్ నిర్ణయించిన ఫీజుకన్నా  
ఎక్కువ ఫీజు వసూలు చేసే విద్యా సంస్థల విద్యావ్యాపారాన్ని  
అరికట్టి వాళ్ళపై కఠిన చర్యలు తీసుకోవాలని రాశారు సార్.

- అసిస్టెంట్ : సార్, ప్రైవేట్ స్కూల్స్ లో కూడా సమాజ సేవ చేసే ఆదర్శవంత వైన స్కూల్స్ వున్నాయి ! మనమా - ఫీజు రేట్లు పెంచకపోతిమి! వాళ్ళకా - డబ్బు సరిపోకపోయే ! స్కూళ్లు నడపడానికి ఎక్కువ ఫీజులు వసూలు చేసినంత మాత్రాన సేవ సేవ కాకుండా పోతుందా ?
- విద్యామంత్రి : ఏం అసిస్టెంటూ - ప్రైవేట్ ఇస్కూల్లని తెగ సైడ్ జేస్తున్నావ్ ! నువ్వే ఇస్కూల్లనైనా పాట్లర్వా ఏంది ?
- అసిస్టెంట్ : సార్ ! విద్య అనేది వ్యాపారం కాదు. అందులో ప్రాఫిట్ వుండరు. ప్రాఫిట్ నోట్ డీడ్ ఉండదు! ఆ కమిటీ మెంబర్స్ వాళ్ళు స్థాపించిన స్కూల్స్ కి అవసరమైనప్పుడు అంతో ఇంతో ఆర్థిక సాయం అందించాలే తప్ప ఆ స్కూల్స్ ఆదాయాన్ని పంచుకోకూడదు ! ఏ మెంబర్లైనా ఆశిస్తే - వాళ్ళను తొలగించే అధికారం మిగతా వాళ్ళకుంటుంది!
- విద్యామంత్రి : గసుంటప్పుడు గీళ్ళు స్కూల్లు ఎందుకు పెడుతున్నారంటే - మన్ను బుక్కడానికా ?
- అసిస్టెంట్ : సార్ - కొంతమంది విద్యాభిమానులు విద్య మీద మమకారంతో స్కూల్ స్థాపిస్తే మరికొంత మంది కీర్తి కోసం... మరికొంత మంది భుక్తి కోసం, డబ్బుకోసం స్థాపిస్తారు ! ఈ మూడో రకం లాంటి వాళ్ళు టీచర్లకి ఏ రెండోదలో, మూడోదలో జీతాలిస్తూ వాళ్ళ శ్రమ దోపిడితో మేడలూ మిద్దెలూ కట్టుకుంటున్నారు! ఇలాంటి వాళ్ళమూలంగా ప్రైవేట్ స్కూల్స్ అన్నింటిమీదా పబ్లిక్ కి ఒక దురభిప్రాయం ఏర్పడిపోయింది!
- ప్రెసిడెంట్ : అయినా మంత్రిగారూ ! నాకు తెలీక అడుగుతున్నాను ! పత్రికా విలేకర్లు 'మధ్య తరగతి ప్రజలపై ఫీజుల పెంపుదల- అధికభారం' అంటూ బోల్డు సానుభూతి కురిపిస్తూ వ్యాసాలు రాశారు! బాగానే వుంది ! కాని ఈ సమస్యకి మూల కారణాలు విశ్లేషించకుండా- ఎప్పుడో పదేళ్ళ క్రితం నిర్ణయించిన స్కూలు ఫీజు ఇప్పటికీ పెంచొద్దంటే ఎలా ?
- అసిస్టెంట్ : అవున్నార్ ! పది సంవత్సరాల క్రితం ఆ పేపర్ ధర యాభై పైసలు ! ఇప్పుడు రూపాయిన్నర! ఈ పదేళ్ళలో వాళ్ళు తమ పేపర్ ధర మూడు రెట్లు పెంచారు ! స్కూల్ ఫీజు మాత్రం పెంచొద్దంటే ఎలా ?
- ప్రెసిడెంట్ : యూ ఆర్ కరెక్ట్ సార్ ! పేపర్ ధర రోజుకు రూపాయిన్నర, రూపాయిన్నర ఇంటూ ముప్పై రోజులు! నెలకు 45

రూపాయలు, రోజుకి గంటలో చదివే పేపర్ ధర నలభై రూపాయలు! ఐదు గంటలు చదువు చెప్పే పాఠశాలకి నెల ఫీజు ముప్పై రూపాయలు ! ఇదెక్కడి న్యాయం !?

(బయట 'ఫీజుల పెంపుదల అన్యాయం! పెంచిన ఫీజు వెంటనే తగ్గించాలి' - నినాదాలు)

విద్యామంత్రి : గదేంది సెక్రెట్రీ - మళ్ళీ మన సచివాలయం బయట ఏదో లొల్లి ఇన్నిస్తోంది!

సెక్రటరీ : నేను అప్పుడే చెప్పలేదా సార్ ! ఫీజులు పెంచితే ప్రజలు తిరగబడ్డారని! - విద్యార్థులు పెంచిన ఫీజులకి వ్యతిరేకంగా స్ట్రైక్ చేస్తున్నారు.

విద్యామంత్రి : పిల్లగాళ్ల మంచికోసం గదా - టీచర్లకి సర్కార్ స్కేళ్ళు ఇవ్వడానికి గదా - మనం ఫీజులు పెంచింది ! మళ్ళీ ఇదేం లొల్లి ? ముందు జూత్రే నుయ్యి ! వెనుక జూత్రే గొయ్యి!, మనకీ తక్కిఫ్ ఏమిటి సెక్రెట్రీ?

సెక్రటరీ : ఇప్పటికైనా మించిందేమీ లేదు సార్ ! పెంచిన ఫీజుని తగ్గిద్దాం!

విద్యామంత్రి : పాపం ప్రైవేట్ స్కూళ్ళు ఎలా నడుతాయ్ సెక్రెట్రీ ? డొనేషన్లు కూడా రద్దు చేస్తామి కదా !

సెక్రటరీ : వాళ్ళ తిప్పలేవో వాళ్ళు పడ్డారు ! క్లాస్కి ముప్పై మందిని తీసుకున్నప్పుడు కదా వాళ్ళకా సమస్య! క్లాస్కి అరవై మందిని- తీసుకోమందాం! డబ్బు సరిపోతుంది!

అసిస్టెంట్ : క్లాస్కి అరవైమంది ఉన్నప్పుడు గవర్నమెంట్ స్కూలైనా ప్రైవేట్ స్కూలైనా - ఏదైనా ఒకటే గదా ! అంత డబ్బు పోసి ప్రైవేట్ స్కూల్లో చదివించే కన్నా - మన బిడ్డల్ని పైసా కట్టక్కర్లేని సర్కార్ స్కూళ్ళకే పంపించడం మంచిది!

అటెండర్ : ఈ అటెండర్ సెప్టెంబర్ కిందాని కోపగించుకోకండయ్యా! సర్కారు బడిలో సదూ రావట్టేదనే నా కొడుకుని ప్రైవేట్ ఇస్కూలకి పంపిస్తున్నా. గిప్పుడు గవేవో నాల్గచ్చరాలు రాత్తున్నాడు!  
(పెంచిన ఫీజు తగ్గించాలి - నినాదాలు)

విద్యామంత్రి : అగో - పోరగాళ్ల లొల్లి మల్లా మరైంది!

సెక్రటరీ : అవున్నార్ ! ఈ గొడవంతా మన కెందుకూ ? మనం ఫీజులు తగ్గిద్దాం !

ప్రెసిడెంట్ : మీరు మా కష్టాలన్నీ వినీ- అన్నింటికీ పూ కొట్టి - మళ్ళీ మొదటికే వస్తున్నారు మంత్రిగారూ !

- విద్యామంత్రి : మిమ్ముల్ని జూత్రే నాకు గోస అన్నిస్తోంది! కాని ఏం జేస్తం? మేం పబ్లిక్ వైపున వుండాలి! వాళ్ళకి కోపం రాకుండా జూసుకోవాలి! వచ్చే ఎలచ్చస్లో వాళ్ళ ఓట్లు మాకే దక్కాలి!
- ప్రెసిడెంట్ : ప్రతి సంవత్సరం ఆర్డీసీ ఛార్జీలు పెరుగుతున్నాయి. నిత్యావసర వస్తువులు, వార్తా పత్రికల ధరలూ, జీతాలూ అన్నీ పెరుగు తున్నాయి! కాని మీరు మాత్రం ఫీజులు....
- విద్యామంత్రి : సూడూ.... నువ్వెట్లా ప్రెసిడెంట్ అయినవోగనీ - ఉత్త పిచ్చడి లాగున్నవ్! ఇగో - నన్నో సలహా జెప్పమంటవా ?
- ప్రెసిడెంట్ : చెప్పండి సార్ !
- విద్యామంత్రి : నువ్వుత్త సత్తెకాలపు సత్తయ్యవు కాబట్టి అలా ఆలోసిత్తున్నవ్! రూల్స్ దారి రూల్స్ వి! నీ దారి నీది! పబ్లిక్ కి కోపం కల్గించొద్దు కాబట్టి మేం ఫీజులు పెంచుతలేం! ఎనభై రూపాయలు తీసుకోంది నీకు జగ్గది కాబట్టి నువ్వు వాదిస్తున్నావ్! అసలు తెలివైన వాళ్ళు ఏం జేయాల్సో ఎరుకా ?
- ప్రెసిడెంట్ : ఏం జేయాలిసార్ !?
- విద్యామంత్రి : ఎనభై రూపాల్లీసుకుని ముప్పై రూపాయలకే రసీదివ్వాలి !
- ప్రెసిడెంట్ : ఆ పని చేస్తే ప్రజల దృష్టిలో మేం చులకనైపోమా మంత్రి గారూ !? మిగతా యాభై రూపాయలు మేం తింటున్నా మని అనుకోరా ?
- విద్యామంత్రి : పేరెంట్స్ మీటింగ్ లో వాళ్ళకి ఇసాబ్ చెప్పండి! అయినా వాళ్ళు మిమ్మల్నేం అనుకుంటే మాకేం జేసేది ! మాక్కావల్సింది మా ప్రభుత్వం ప్రజల వైపునే వుందని వాళ్ళనుకోవడం! పబ్లిక్ కోపం రాకుండా మేము నడ్డుకోవడం?
- ప్రెసిడెంట్ : ఇది చాలా అన్యాయం సార్ ! వాళ్ళ దృష్టిలో మీరు గొప్పగా వుండటానికోసం మమ్మల్ని వాళ్ళ దృష్టిలో నీచుల్ని చేస్తారా?
- విద్యామంత్రి : గది మాకేం జేసేది !? ఇక మీరెళ్ళుండి! మాకు మాట్లాడుకోవల సిన పాయింట్లు మస్తున్నాయి! అయ్యో మర్చిపోయిన ! రేపే అసెంబ్లీ సుర్వపుతున్నది ! అసలే మా ఆప్టాజిషన్ ష్టు ఏందేందో ప్రశ్నలు అడుగుతరట ! వాటన్నింటికీ జవాబులు బట్టి పట్టాలే !
- ప్రెసిడెంట్ : (వెళ్తూ వెళ్తూ) కనీసం... క్లాస్ లో ఎనభై మంది పిల్లలుంటే ముప్పై రూపాయల ఫీజూ - ముప్పైమంది పిల్లలుంటే ఎనభై రూపాయల ఫీజంటూ - అలా క్లాస్ లోని విద్యార్థులు



సంఖ్యను బట్టయినా 'ఫీ స్ట్రక్చర్' నిర్ణయించండి సార్ !

విద్యామంత్రి : అది కుదరని పని గానీ మీరెళ్ళుండి ! నేను మీటింగ్ కి వెళ్ళేదుంది !

(ప్రెసిడెంట్ అక్కడినుండి వెళ్ళిపోతూ వుంటాడు)

సెక్రటరీ : మంచి పనిచేసారు సార్ ! మనం ఎట్టి పరిస్థితుల్లోనూ ఆ ఫీ స్ట్రక్చర్ ని మార్చవద్దు ! వాళ్ళు... ఆ ఫీజు సరిపోక ఎక్కువ ఫీజు వసూలు చేసుకుంటూనే వుంటారు ! ఈ లోగా అలాంటి వాళ్ళని పట్టుకోవడానికే మనం విజిలెన్స్ డిపార్ట్ మెంట్ నేర్పాటుచేద్దాం ! 'మీరు కట్టాల్సింది ఇంతే - ఇంతకన్నా ఎక్కువ ఫీజు కట్టొద్దు' అని 'పేరెంట్స్ కి రోజుకో పేపర్ ప్రకటనిచ్చేద్దాం ! మనక్కావలసిన చేపలు ఆ విజిలెన్స్ వలలో పడ్డాయి! కేస్ మాఫీ చేయమంటూ మళ్ళీ ఈ స్కూల్ వాళ్ళే మన చుట్టూ తిరుగుతూ ఎంతైనా సమర్పించుకుంటారు! ఈ రకంగానైన మీరు ఎలక్షన్ లో ఖర్చు చేసిన డబ్బులు రెండింతలు వొచ్చేస్తాయి !

(ప్రెసిడెంట్ బయటికి వెళ్తూ - అటెండర్ రంగయ్యను చూసి)


ప్రెసిడెంట్ : చూశావా రంగయ్యా ! మీ మంత్రిగారి నేర్పరితనం ! సమస్యను పరిష్కరించకుండా మరింత జటిలతరం జేసి - ప్రజలకూ మాకూ ముడేసి - తను ఎంచక్కా ఎలా తప్పుకున్నారో!? బహుశా వెనుక జన్మలో నారద మునీంద్రులై వుంటారు !


-ఆంధ్రభూమి మంత్రి - 1989

**అంకితం**

ఐడియల్ ఎజుకేషన్ సొసైటీ మెంబర్స్ కి  
అడుగడుగునా - తన 'మారల్ సపోర్ట్' తో అండగా నిలిచే  
వినయశీలి, సౌమ్య స్వభావిని ఐడియల్ ఎజుకేషన్ సొసైటీ  
మెంబర్: శ్రీమతి యన్. సురేఖ కి...

ప్రేమతో....





శ్రీమతి యన్. సురేఖ  
హైదరాబాదు.